

27/10/2025

आकाशवाणी ईटानगर

राष्ट्रपति द्रौपदी मुर्मू ने आज कहा कि युवा अधिकारियों के नेतृत्व वाली भविष्य के लिए तैयार पुलिस फोर्स विकसित भारत बनाने में अहम भूमिका निभाएगी। राष्ट्रपति ने यह बात नई दिल्ली में इंडियन पुलिस सर्विस 77 RR (2024 बैच) के प्रोबेशनर्स को संबोधित करते हुए कही। राष्ट्रपति ने कहा कि युवा अधिकारियों को यह याद रखना चाहिए कि मुश्किल हालात से निपटते समय भी वे वही चुनें जो नैतिक हो और सही और निष्पक्ष तरीकों का पालन करें।

000000000000000000000000

विदेश मंत्री डॉ. एस. जयशंकर ने कहा है कि दुनिया को आतंकवाद के खिलाफ जीरो टॉलरेंस दिखाना चाहिए, इस बात पर जोर देते हुए कि यह खतरा ग्लोबल शांति और स्थिरता के लिए सबसे बड़े खतरों में से एक है। उन्होंने यह बात आज मलेशिया के कुआलालंपुर में 20वें ईस्ट एशिया समिट को संबोधित करते हुए कही।

000000000000000000000000

उपमुख्यमंत्री चाउना मेन ने आज नामसाई में नॉर्थ ईस्ट स्टूडेंट्स ऑर्गनाइजेशन की जनरल काउंसिल मीटिंग के उद्घाटन सत्र में भाग लिया। युवाओं को देश की ताकत, कहते हुए, उन्होंने एक सोशल मीडिया पोस्ट में लिखा कि उन्हें यह देखकर बहुत खुशी हुई कि पूरे नॉर्थईस्ट से स्टूडेंट लीडर्स और युवा प्रतिनिधि शिक्षा और रोज़गार से लेकर

सांस्कृतिक संरक्षण और क्षेत्रीय एकता जैसे विभिन्न मुद्दों पर चर्चा करने के लिए एक मंच पर आए हैं। AAPSU द्वारा आयोजित इस बैठक में NESO के चीफ एडवाइजर डॉ. समुज्जल भट्टाचार्य, NESO के चेयरमैन सैमुअल जिरवा, सहित सात राज्यों के प्रतिनिधि शामिल हुए।

000000000000000000000000

पंचायती राज संस्थानों में महिलाओं के लिए एक तिहाई आरक्षण सुनिश्चित करने के उद्देश्य से, आज तवांग उपायुक्त कार्यालय कॉन्फ्रेंस हॉल में ज़िला परिषद और ग्राम पंचायत सीटों के आरक्षण के लिए लॉटरी ड्रॉ किया गया। इस प्रक्रिया की देखरेख तवांग डिप्टी कमिश्नर-कम-डिस्ट्रिक्ट इलेक्शन ऑफिसर, नामग्याल आंगमो ने की, जिसमें तवांग विधायक नामगे त्सेरिंग एवं अन्य गणमान्य सदस्य भी मौजूद रहें। कार्यक्रम को संबोधित करते हुए, उपायुक्त ने जोर देकर कहा कि यह ड्रॉ गवाहों और सभी स्टैकहोल्डर्स की मौजूदगी में पारदर्शी तरीके से किया गया है। ड्रॉ की शुरुआत ज़िला परिषद सीटों के आरक्षण से हुई, और इसके तहत, ज़िले की छह ज़िला परिषद सीटों में से दो सीटें - तवांग और ज़ेमिथंग-दुदुंगखार - महिलाओं के लिए आरक्षित की गईं। साथ ही, ज़िले भर की सभी सत्तासी ग्राम पंचायतों के सीटों के लिए भी ड्रॉ निकाले गए।

000000000000000000000000

अरुणाचल प्रदेश स्टेट हेल्थ सोसाइटी ने आज नाहरलगुन में सब-नेशनल मलेरिया एलिमिनेशन वेरिफिकेशन के लिए डिस्ट्रिक्ट डॉसियर तैयार करने पर 16 मलेरिया-फ्री जिलों के लिए एक दिन की सेंसिटाइजेशन मीटिंग का आयोजन किया। इस बैठक का उद्देश्य डिस्ट्रिक्ट अधिकारियों को सब-नेशनल मलेरिया एलिमिनेशन प्रोग्राम के तहत डिस्ट्रिक्ट सर्टिफिकेशन हासिल करने के तरीकों और टेक्निकल ज़रूरतों के बारे में जानकारी प्रदान करना था, जो 2030 तक मलेरिया-फ्री इंडिया के राष्ट्रिय लक्ष्य को हासिल करने का एक हिस्सा है।

000000000000000000000000

MTB तवांग चैलेंज का 8वां संस्करण आज से शुरू हो गया है जिसमें मेन एलीट क्रॉस कंट्री टाइम ट्रायल- XCT और जूनियर कैटेगरी की रेस के साथ इवेंट की ज़ोरदार शुरुआत हुई। मीडिया को जानकारी देते हुए अरुणाचल साइकिलिंग एसोसिएशन के कंवेनर, पुरा खोंगखुंग ने कहा कि इस साल के चैलेंज में पूरे भारत से 35 से ज़्यादा राइडर्स हिस्सा ले रहे हैं। उन्होंने कहा कि इस इवेंट का मकसद अरुणाचल प्रदेश के खूबसूरत और मुश्किल इलाकों में एडवेंचर स्पोर्ट्स और साइकिलिंग कल्चर को बढ़ावा देना है। यह इवेंट अरुणाचल साइकिलिंग एसोसिएशन द्वारा साइकिलिंग फेडरेशन ऑफ़ इंडिया की देखरेख में और राज्य के युवा मामलों के विभाग के सहयोग से आयोजित किया जा रहा है।

000000000000000000000000

कल दोपहर पासीघाट की रूयींग कॉलोनी में आग दुर्घटना घटी, जिसका कारण बिजली का शॉर्ट सर्किट माना जा रहा है। पासीघाट डिप्टी एसपी, आयूब बोको ने कहा कि इमरजेंसी रिस्पॉन्डर्स और स्थानीय लोगों की सहभागिता से आग पर तुरंत काबु पा लिया। जिससे आस-पास के घरों बचया जा सका। उन्होंने कहा कि किसी के घायल होने की कोई सूचना नहीं है और आगे की जांच अभी जारी है। इस बीच, डिप्टी एसपी ने ईस्ट सियांग जिले के लोगों से सूखे के महीनों में आग के खतरों से सावधान रहने की अपील की है।

000000000000000000000000

कल सियांग ट्रस्ट ने ईस्ट सियांग ज़िले के मेबो सब-डिवीजन के रैलिंग में एक फ्री हेल्थ कैंप का आयोजन किया। जिसमें सीनियर सिटीजन सहित कुल 55 मरीजों, के स्वास्थ्य की जांच की गई। कैंप में फ्री ब्लड प्रेशर टेस्ट, शुगर टेस्ट, ग्लाइकेटेड Hb टेस्ट, ECG, लिपिड प्रोफाइल और निःशुल दवाइयां भी दी गईं। एक आधिकारिक रिलीज़ के अनुसार इसी तरह आने वाले दिनों में भी इस इलाके के दूर-दराज के गांवों के लोगों के लिए भी फ्री हेल्थ कैंप लगाने की तैयारियां की जा रही हैं।

000000000000000000000000